



ໂຮງຮຽນວັນອາທິດ

ວັນອາທິດທີ 15 ມີນາ 2020 (03-15 -2020)

ຄວາມພົ້ນ

ດິນປານໃດແລ້ວທີ່ທ່ານມີຄວາມສຸກເມື່ອບາງຄົນກ້າວເຂົ້າມາແລະແກ້ໄຂບັນຫາທີ່ທ່ານບໍ່ສາມາດແກ້ໄດ້?

ຈຸດສຳຄັນໃນບົດຮຽນ: ພຣະເຢຊູເຮັດໃຫ້ພວກເຮົາສາມາດເປັນຄົນຊອບທັມຕໍ່ພຣະພໍ່ພຣະເຈົ້າ.

ພຣະຄຳພີຕອບສນອງຕໍ່ຊີວິດ:

ຂ້ອຍເປັນຄົນອະເມຣິກັນ, ແຕ່ມີຮູບຮ່າງເໝືອນຄົນຕາເວັນອອກກາງ ສະນັ້ນເມື່ອຂ້ອຍກຳລັງນຳພາການເດີນທາງໄປອີຢິບ, ມັນງ່າຍທີ່ຈະຖືວ່າຂ້ອຍເປັນຊາວອີຢິບໂດຍກຳເນີດ. ໃນໂອກາດນຶ່ງ, ຊາຍຄົນນຶ່ງໄດ້ຢາກມາຫາຂ້ອຍແລະເລີ່ມເວົ້າພາສາອາຣັບທັນທີ. ເບິ່ງຄືວ່າລາວຕົກຕະລົງເມື່ອເຫັນໄດ້ຊັດວ່າຂ້ອຍສັບສົນກັບຄຳເວົ້າຂອງລາວ. ຂ້ອຍຕົກຢູ່ໃນສະຖານະການທີ່ຂ້ອຍບໍ່ສາມາດແກ້ໄຂໄດ້ແລະຈຳເປັນຕ້ອງມີຜູ້ໄກ່ເກັ່ງ. ຂອບຄຸນພຣະເຈົ້າ ທີ່ນັກແປພາສາໄດ້ກ້າວເຂົ້າມາແລະພຽງແຕ່ເທົ່ານັ້ນ: ລາວກໍໄດ້ເຮັດໜ້າທີ່ເວົ້າລົມແລະເຮັດໃຫ້ການສົນທະນາດຳເນີນຕໍ່ໄປ.

ຜູ້ໄກ່ເກັ່ງມັກຈະມີຄວາມຈຳເປັນເພື່ອໃຫ້ສອງຝ່າຍເຂົ້າໃຈກັນ. ທຸກຄົນກໍໄດ້ຜູ້ໄກ່ເກັ່ງ, ການຂັດແຍ້ງທາງກົດໝາຍບາງຄັ້ງກໍຮຽກຮ້ອງຜູ້ໄກ່ເກັ່ງ, ແລະເປັນໜ້າເສົ້າໃຈ ການແຕ່ງງານຫຼາຍຄົນກໍຕ້ອງການຜູ້ໄກ່ເກັ່ງ. ເມື່ອພວກເຮົາຕ້ອງການຄວາມປອງດອງ ຜູ້ໄກ່ເກັ່ງກໍສາມາດ "ຊ່ອຍໄດ້."

ອີກຢ່າງນຶ່ງ ທີ່ພວກເຮົາທຸກຄົນຕ້ອງການຜູ້ໄກ່ເກັ່ງແມ່ນກ່ຽວກັບຄວາມສັມພັນຂອງພວກເຮົາກັບພຣະເຈົ້າ. ໃນຂະນະທີ່ຊາວອີຢິບແລະຂ້າພະເຈົ້າໄດ້ແຍກກັນໂດຍພາສາເປັນບັນຫາ, ພວກເຮົາຖືກແຍກອອກຈາກພຣະເຈົ້າໂດຍຄວາມບາບຂອງພວກເຮົາ ເປັນການທີ່ແທ້ໃຈທີ່ພວກເຮົາແກ້ບໍ່ໄດ້. ພວກເຮົາຕ້ອງການຜູ້ໄກ່ເກັ່ງຢ່າງຈິງຈັງ ເພື່ອກ້າວເຂົ້າສູ່ຄວາມສັມພັນ. ຂອບພຣະຄຸນພຣະເຈົ້າທີ່ພຣະອົງໄດ້ຈັດຫາຜູ້ໄກ່ເກັ່ງໃຫ້ເຮົາຄື ອົງພຣະເຢຊູ.

ພຣະຄຳພີກ່າວວ່າຢ່າງໃດ? (ເບິ່ງຕາມຫົວຂໍ້ 1, 2 ແລະ 3)

ສຶກສາພຣະຄຳພີ

1. ໂຣມ 3: 20-22

²⁰ເພາະວ່າໃນສາຍພຣະເນດຂອງພຣະເຈົ້າບໍ່ມີມະນຸດຄົນໃດຈະຊົງຖືວ່າເປັນຜູ້ຊອບທັມດ້ວຍການເຮັດຕາມພຣະບັນຍັດ ເພາະວ່າພຣະບັນຍັດໄດ້ເຮັດໃຫ້ສັງເກດຮູ້ຈັກຄວາມບາບ ²¹ແຕ່ບໍ່ດັ່ງນັ້ນຄວາມຊອບທັມຊຶ່ງມາຈາກພຣະເຈົ້າ ໄດ້ປາກົດນອກຈາກພຣະບັນຍັດ (ມີພຣະບັນຍັດແລະຜູ້ປະກາດພຣະທັມເປັນພະຍານຢູ່) ²²ຄືຄວາມຊອບທັມທີ່ມາຈາກພຣະເຈົ້າ ຊຶ່ງຊົງປະທານແກ່ຜູ້ທີ່ເຊື່ອທຸກຄົນ ດ້ວຍອາສັຍຄວາມເຊື່ອໃນພຣະເຢຊູຄຣິດ ເພາະວ່າຄົນທັງຫລາຍສະເມີນກັນທຸກຄົນ

ພວກເຮົາໄດ້ໃຊ້ຊີວິດຂອງພວກເຮົາຫຼາຍທີ່ສຸດໃນການພະຍາຍາມທີ່ຈະໃຫ້ຄົນອື່ນເບິ່ງເຮົາ ແລະເຫັນດີນຳເຮົາ. ພວກເຮົາສຶກສາຢູ່ໂຮງຮຽນເພື່ອໃຫ້ໄດ້ຮັບຄະແນນດີແລະມີກຽດຕິຍົດ. ພວກເຮົາເຮັດວຽກຢ່າງໜັກເພື່ອຫວັງວ່າຈະໃຫ້ຄົນສັງເກດເຫັນ, ເຫັນດີນຳ, ແລະເພື່ອຈະໄດ້ຮັບລາງວັນ. ເຮົາເຮັດເທົ່າທີ່ເຮົາສາມາດເຮັດໄດ້ສະນັ້ນສະມາຊິກໃນ

ຄອບຄົວຈິງຈະຮັກເຮົາ ເພາະພວກເຮົາສະແດງຄວາມຮັກໃຫ້ພວກເຂົາເຫັນຢູ່ເຮືອນ. ເປົ້າໝາຍຂອງພວກເຮົາແມ່ນ ເພື່ອເຮັດງານໃຫ້ດີແລະຖືກຕ້ອງ. ຫລາຍຄົນເຂົ້າຫາຄວາມສັມພັນກັບພຣະເຈົ້າໃນທຳນອງດຽວກັບກັບທີ່ກ່າວມານັ້ນ "ຂ້ອຍຈະເຮັດສິ່ງທີ່ດີຫຼາຍຢ່າງ ເພື່ອໃຫ້ພຣະເຈົ້າຈະສັງເກດເຫັນຂ້ອຍແລະເຫັນດີກັບຂ້ອຍ."

ພຣະເຢຊູໄດ້ເລົ່າຄຳອຸປະມາເລື່ອງຟາຣີຊາຍທີ່ໂອ້ອວດຄົນນຶ່ງ ລາວອະທິຖານວ່າ, "ຂ້າແດ່ພຣະເຈົ້າ, ຂ້າພຣະ ອົງຂໍໂມທະນາຂອບພຣະຄຸນພຣະອົງ ທີ່ຂ້າພຣະອົງບໍ່ເໝືອນຄົນອື່ນ ຊຶ່ງເປັນຄົນໂລບ ຄົນບໍ່ຍຸດຕິທັມ ຄົນຫລິ້ນຊູສູ່ຜິວ ເມັງ ແລະບໍ່ເໝືອນຄົນເກັບພາສີຜູ້ນີ້ (ລູກາ 18:11). ນີ້ແມ່ນມຸມມອງທີ່ເປັນອັນຕະລາຍ ເພາະວ່າຄົນນັ້ນບໍ່ໄດ້ດຳເນີນ ຊີວິດໃຫ້ຖືກຕ້ອງຕາມມາດຕະຖານ. ມາດຕະຖານທີ່ຖືກຕ້ອງແມ່ນພຣະບັນຍັດທີ່ສົມບູນແບບຂອງພະເຈົ້າ. ໃນທາງ ທິດສະດີ, ການຖືຮັກສາພຣະບັນຍັດຈະເຮັດໃຫ້ພວກເຮົາມີຄວາມສັມພັນທີ່ຖືກຕ້ອງກັບພຣະເຈົ້າ, ແຕ່ຄວາມຈິງແລ້ວ ບໍ່ມີໃຜໃນພວກເຮົາສາມາດຮັກສາກົດບັນຍັດໄດ້. ກົດບັນຍັດໄດ້ຮຽກຮ້ອງຄວາມສົມບູນແບບຢ່າງແທ້ຈິງ. ເມື່ອພວກ ເຮົາປຸງບູຮານຄວາມພະຍາຍາມຂອງພວກເຮົາກັບຄວາມຮຽກຮ້ອງຕ້ອງການຂອງກົດບັນຍັດທີ່ສົມບູນແບບ, ພວກເຮົາ ທັງຫມົດແມ່ນເຮັດບໍ່ໄດ້ຄົບຖ້ວນບໍ່ເຖິງມາຕະຖານ. ພຣະບັນຍັດໄດ້ເປີດເຜີຍຄວາມຜິດບາບຂອງພວກເຮົາແລະຊີ້ໃຫ້ ເຮົາໄປຫາພຣະຄຣິດຜູ້ທີ່ຖືຮັກສາພຣະບັນຍັດຢ່າງຄົບສົມບູນ.

ໃນຂໍ້ຄວາມນີ້ ໂປໂລກຳລັງຂຽນເຖິງກຸ່ມຜູ້ທີ່ເຊື່ອວ່າສິດທິການເກີດຂອງພວກເຂົາອະນຸຍາດໃຫ້ພວກເຂົາພິເສດໃນ ການເຂົ້າຫາພຣະເຈົ້າ, ພວກເຂົາເປັນຜູ້ທີ່ພຣະເຈົ້າຊົງເລືອກແລະພຣະອົງໄດ້ປະທານພຣະບັນຍັດນີ້ໃຫ້ພວກເຂົາພຽງ ພວກດຽວ! ແຕ່ການມີກົດບັນຍັດບໍ່ຄືກັນກັບການຮັກສາກົດບັນຍັດ, ແລະໃນກໍລະນີນັ້ນ, ພວກເຂົາບໍ່ແຕກຕ່າງກັບຄົນ ບາບທີ່ຊົ່ວຮ້າຍທີ່ສຸດ. "ບໍ່ມີຄວາມແຕກຕ່າງກັນແຕ່ຢ່າງໃດ."

ແຕ່ຄວາມຊອບທຳກໍຍັງເປັນໄປໄດ້ຢູ່! ກົດບັນຍັດແມ່ນພາກສ່ວນນຶ່ງຂອງການໄຖ່ຂອງພຣະເຈົ້າ. ໂດຍການເປີດ ເຜີຍຄວາມບໍ່ສາມາດຂອງພວກເຮົາໃນການຈະເປັນຄົນຊອບທຳ, ຊຶ່ງຊີ້ໃຫ້ເຫັນເຖິງພຣະຄຸນຂອງພຣະເຈົ້າແລະສິ່ງ ທີ່ພຣະຄຣິດໄດ້ກະທຳເພື່ອໃຫ້ເຮົາເປັນຄົນຊອບທຳ. ພຣະເຢຊູໄດ້ສະເດັດເຂົ້າມາໃນໂລກນີ້. ພຣະອົງເປັນຜູ້ຊອບທຳ ແລະບໍ່ເຄີຍເຮັດຜິດບາບ. ພຣະອົງມີຊີວິດທີ່ສົມບູນແບບ, ແຕ່ພຣະອົງໄດ້ສລະຊີວິດຕາຍແທນຄົນບາບ. ພຣະເຢຊູຊົງ ຮັກສາກົດບັນຍັດຢ່າງສົມບູນແຕ່ໄດ້ຕາຍແທນພວກເຮົາຜູ້ທີ່ບໍ່ສາມາດຮັກສາກົດບັນຍັດໄດ້. ພຣະອົງເປັນຜູ້ຊອບທຳ ຢ່າງຄົບຖ້ວນ, ແລະພຣະອົງໄດ້ນຳຄວາມຊອບທຳຂອງພຣະອົງມາສູ່ພວກເຮົາ. ບາບທີ່ພຣະອົງຕາຍເພື່ອພວກເຮົາ ແລະຄວາມຕາຍຂອງພຣະອົງທີ່ໄດ້ຕາຍແທນຄວາມຜິດທີ່ພວກເຮົາທຸກຄົນໄດ້ກະທຳ. ຜ່ານການເສັຽສະລະຂອງພຣະ ອົງສຳລັບພວກເຮົາ, ພວກເຮົາຈຶ່ງຖືກເອີ້ນວ່າເປັນຄົນຊອບທຳໂດຍມີຄວາມເຊື່ອໃນພຣະໂລຫິດຂອງພຣະອົງ.

ກົດບັນຍັດຊ່ວຍໃຫ້ພວກເຮົາຮູ້ວ່າພວກເຮົາບໍ່ເຖິງມາຕະຖານແລະບໍ່ເຮັດໃຫ້ຕົວເອງເປັນຄົນຊອບທຳແຕ່ພຣະພັກ ຂອງພຣະເຈົ້າ. ກົດບັນຍັດໄດ້ຍົກແນວຄິດທີ່ບໍ່ມີຄວາມເພິ່ງພໍໃຈຂອງຕົນເອງອອກ. ໂດຍຜ່ານທາງຄວາມເຊື່ອໃນພຣະ ຄຣິດເທົ່ານັ້ນຈຶ່ງຖືວ່າພວກເຮົາເປັນຄົນຊອບທຳ. "ຄືຄວາມຊອບທຳທີ່ມາຈາກພຣະເຈົ້າ ຊຶ່ງຊົງປະທານແກ່ຜູ້ທີ່ເຊື່ອ ທຸກຄົນ ດ້ວຍອາສັຍຄວາມເຊື່ອໃນພຣະເຢຊູຄຣິດ ເພາະວ່າຄົນທັງຫລາຍສະເມີນກັນທຸກຄົນ" (ຂໍ້ທີ 22).

2. ໂຣມ 3: 23-24

²³ດ້ວຍວ່າທຸກຄົນໄດ້ເຮັດຜິດບາບ ແລະຂາດຈາກພຣະຣັສມີຂອງພຣະເຈົ້າ ²⁴ແຕ່ພຣະເຈົ້າຊົງຖືວ່າເຂົາເປັນຄົນຊອບ ທຳ ດ້ວຍພຣະກະຣຸນາຄຸນຂອງພຣະອົງທີ່ບໍ່ຄິດຄ່າ ຄືດ້ວຍການຊົງໄຖ່ໄວ້ຊຶ່ງມີຢູ່ໃນພຣະເຢຊູຄຣິດ

ໂຣມ 3:23 ເປັນຂໍ້ທີ່ອັດສະຈັນໃຈ ທີ່ພວກເຮົາໄດ້ຈົດຈຳໄວ້ໃນສະໄໝເປັນຄຣິສຕຽນໃໝ່. "ເພາະວ່າທຸກຄົນໄດ້ເຮັດ ບາບແລະຂາດຈາກພຣະຣັສມີຂອງພຣະເຈົ້າ." ນີ້ແມ່ນຄວາມຈິງທີ່ສຳຄັນແທ້ໆ! ບໍ່ມີໃຜສາມາດເຮັດໄດ້ຕາມມາດຕະ ຖານທີ່ພຣະເຈົ້າອົງບໍ່ຮື້ສຸດໄດ້ກຳນົດໄວ້. ພວກເຮົາທຸກຄົນຈະຈົບລົງພາຍໃຕ້ການພິພາກສາຂອງພຣະເຈົ້າ.

ແຕ່ຂໍ້ທີ 24 ກໍສຳຄັນເທົ່າກັນ. ໃນທຳມະຊາດຄວາມວຸ້ນວາຍຂອງມະນຸດ, ພຣະເຈົ້າໄດ້ກ້າວເຂົ້າມາແລະແນະນຳຄວາມຊອບທັມຕໍ່ຜູ້ທີ່ເຊື່ອ. ການໄຖ່ແມ່ນການກະທຳຂອງການຊົດໃຊ້ທີ່ສິນເພື່ອຈະເປັນເຈົ້າຂອງບາງສິ່ງບາງຢ່າງທີ່ໄດ້ໄຖ່ຕົນມາ. ນັ້ນແມ່ນສິ່ງທີ່ພຣະຄຣິດໄດ້ກະທຳເພື່ອພວກເຮົາ; ໂດຍຜ່ານທາງພຣະຄຣິດຜູ້ທີ່ເຊື່ອຈະຖືກໄຖ່. ພຣະຄຣິດໄດ້ຈ່າຍໜີ້ຂອງພວກເຮົາ. ດ້ວຍເຫດນີ້, ພວກເຮົາສາມາດເປັນເຈົ້າຂອງບາງສິ່ງໄດ້ເຊັ່ນ: ການໃຫ້ອະພັຍ, ເສລີພາບ, ແລະຊີວິດນິຣັນດອນ.

ພຣະເຈົ້າຊົງປະທານຄວາມຊັບທັມໃຫ້ແກ່ທຸກຄົນທີ່ເຊື່ອໃນພຣະບຸດຂອງພຣະອົງຄືພຣະເຢຊູຄຣິດ. ຂອງປະທານທີ່ໄດ້ລ້າງ ຈາກພຣະເຈົ້າແມ່ນຍາກສຳລັບພວກເຮົາທີ່ຈະເຂົ້າໃຈຢ່າງຄົບຖ້ວນ. ຄົນເຮົາສາມາດໃຫ້ຂອງຂວັນແກ່ກັນໄດ້, ແຕ່ຂອງຂວັນເຫຼົ່ານັ້ນມີທັງດີແລະບໍ່ດີແລະຕັ້ງຄວາມຫວັງຕໍ່ສິ່ງຕອບແທນທີ່ຕາມມາ, ຂອງທີ່ໄດ້ລ້າງ ຈາກທຸກກິດມັກຈະມາກັບຄ່າໃຊ້ຈ່າຍທີ່ປົດບັງໄວ້ເບື້ອງຫລັງ. ແລະມີຜູ້ໃດແດ່ທີ່ໃຫ້ຂອງຂວັນແກ່ຄົນທີ່ບໍ່ມັກລາວ? ແຕ່ເຖິງປານນັ້ນພຣະເຈົ້າຍັງປະທານຄວາມຊັບທັມໃຫ້ພວກເຮົາລ້າງ !

ໃນຂະນະທີ່ພຣະຄຣິດຊົງປະທານຄວາມຊັບທັມໃຫ້ພຣະຮິບໂດໄດ້ພາຍຄວາມວ່າລາຄາຖືກ. ພຣະເຈົ້າຈະບໍ່ປະທານຄວາມຊັບທັມໃຫ້ຜູ້ໃດໂດຍບໍ່ໄດ້ຈັດການກັບຄວາມຜິດບາບຂອງຄົນຜູ້ນັ້ນກ່ອນ. ຈຶ່ງເຂົ້າໄປຫາພຣະເຢຊູ, ພຣະອົງເຕັມໃຈສະລະຊີວິດຂອງພຣະອົງເພື່ອນຳພວກເຮົາກັບໄປຫາພຣະອົງເອງ. ການກະທຳທີ່ເສັ້ງສະລະຂອງພຣະອົງເຮັດໃຫ້ພວກເຮົາຮັກສາຄວາມສັມພັນທີ່ເລິກເຊິ່ງກັບພຣະເຈົ້າແຫ່ງຈັກກະວານ.

ເປັນຫຍັງພຣະເຈົ້າຈຶ່ງເຮັດສິ່ງນີ້? ໃນເວລາທີ່ພວກເຮົາພິຈາລະນາເຖິງຄວາມບາບແລະການກະບົດຂອງພວກເຮົາຕໍ່ຕ້ານພຣະເຈົ້າອົງບໍ່ຮູ້ສຸດ, ຄຳຕອບພຽງຢ່າງດຽວນັ້ນກໍຄືຄວາມຮັກທີ່ສົມບູນແບບຂອງພຣະອົງ. ວຽກງານຂອງພຣະອົງແມ່ນການຈັດຕັ້ງມາພຣະຄຸນຂອງພຣະອົງ ຊຶ່ງໄດ້ຖືກກະຕຸ້ນຈາກຄວາມຮັກອັນລື້ນເຫລືອຂອງພຣະອົງສຳລັບພວກເຮົາ! ພວກເຮົາບໍ່ເຖິງມາຕະຖານຂອງພຣະອົງ ພວກເຮົາໄດ້ຫລົງເສັ້ງໄປຢ່າງໝົດຫວັງແລະບໍ່ມີຄວາມສາມາດໃນການແກ້ໄຂບັນຫາຂອງພວກເຮົາ, ແຕ່ໃນຂະນະທີ່ພວກເຮົາຍັງສັບສົນແລະຊີວິດແຕກສລາຍ, ພຣະເຈົ້າກໍໄດ້ປະທານພຣະບຸດຂອງພຣະອົງເປັນຂອງຂວັນອັນລ້ຳຄ່າແກ່ເຮົາຄື ພຣະເຢຊູຄຣິດ.

ພຣະເຢຊູຄຣິດນັ້ນເອງທີ່ໃຫ້ພວກເຮົາໄດ້ຮັບການໄຖ່. ພຣະເຢຊູຄຣິດໄດ້ໃຫ້ໂອກາດແກ່ພວກເຮົາກັບຄືນມາຫາພຣະເຈົ້າແລະມີຄວາມສັມພັນກັບພຣະອົງ. ເປັນຫຍັງພວກເຮົາຈຶ່ງບໍ່ຂອບພຣະຄຸນຢ່າງລື້ນເຫລືອຕໍ່ຜູ້ທີ່ໄດ້ຈ່າຍໜີ້ຢ່າງຄົບສົມບູນໃຫ້ແກ່ພວກເຮົາ?

ພວກເຮົາທຸກຄົນຕ້ອງການຜູ້ທີ່ກ້າວເຂົ້າມາສູ່ຊີວິດຂອງພວກເຮົາແລະຊ່ວຍພວກເຮົາ - ແລະນັ້ນແມ່ນຄວາມຈິງກ່ຽວກັບຄວາມພື້ນຂອງພວກເຮົາ. ພວກເຮົາທຸກຄົນຂາດຈາກພຣະຮັສມີ ແຕ່ພຣະເຈົ້າຊົງມີຄວາມເມດຕາປານີ, ໄດ້ສົ່ງພຣະເຢຊູມາຕາຍແທນພວກເຮົາ. ດ້ວຍຄວາມຈິງນີ້ແລະຄຳສັນຍາແຫ່ງຄວາມຮັກຂອງພຣະເຢຊູທີ່ມີຕໍ່ພວກເຮົາ, ພຣະເຈົ້າຈຶ່ງໄດ້ຈັດຫາທາງໃຫ້ທຸກຄົນທີ່ເຊື່ອໃນພຣະບຸດຂອງພຣະອົງກາຍເປັນຄົນຊອບທັມ. ໂດຍຜ່ານຄວາມຊອບທັມນັ້ນພວກເຮົາຈຶ່ງຖືກໄຖ່ ກາຍເປັນບຸດແລະທິດາຂອງພຣະມະຫາກະສັດ-ພຣະເຈົ້າ.

3. ໂຣມ 3: 25-28

²⁵ທີ່ພຣະເຈົ້າໄດ້ຊົງໃຫ້ປາກົດ ເພື່ອໃຫ້ເປັນຜູ້ໄຖ່ໂທດແທນບາບໂດຍຄວາມເຊື່ອໃນພຣະໂລຫິດຂອງພຣະອົງ ອັນນີ້ກໍເພື່ອສະແດງໃຫ້ເຫັນຄວາມຍຸດຕິທັມຂອງພຣະເຈົ້າ ໃນການທີ່ພຣະອົງໄດ້ຊົງອົດກັນພຣະທັຍໄວ້ ແລະບໍ່ໄດ້ຊົງລົງໂທດມະນຸດທີ່ເຮັດຜິດບາບໄປແລ້ວນັ້ນ ²⁶ແລະເພື່ອຊົງສະແດງໃນປັດຈຸບັນວ່າພຣະອົງຊົງເປັນຜູ້ຍຸດຕິທັມ ແລະຊົງໄຜດຜູ້ທີ່ເຊື່ອໃນພຣະເຢຊູເປັນຜູ້ຊອບທັມດ້ວຍ ²⁷ເມື່ອເປັນຢ່າງນັ້ນແລ້ວເຮົາຈະເອົາອັນໃດມາອວດ ກໍຫມົດທົນທາງຈະອ້າງຫລັກອັນໃດວ່າຫມົດທົນທາງ ຈະອ້າງຫລັກການປະຕິບັດຕາມພຣະບັນຍັດຫລື ບໍ່ແມ່ນດອກ ແຕ່ຕ້ອງອ້າງເອົາຫລັກຂອງຄວາມເຊື່ອ ²⁸ດ້ວຍວ່າພວກເຮົາເຫັນວ່າຄົນນຶ່ງຄົນໃດຈະຊົງຖືວ່າຊອບທັມໄດ້ ກໍໂດຍອາສັຍຄວາມເຊື່ອ

ພຣະເຈົ້າໄດ້ສະຖິດຢູ່ຄຸງຂ້າງພວກເຮົາໂດຍຜ່ານພຣະເຢຊູຄຣິດ ແລະໄດ້ໃຫ້ໂອກາດແກ່ພວກເຮົາສຳລັບການຄຶນດີ ໂດຍຈ່າຍຄ່າຄວາມຜິດທີ່ພວກເຮົາໄດ້ເຮັດ. ພວກເຮົາເອີ້ນການຊົດໃຊ້ໜີ້ວ່າ "ການໂຖ່ບາບ."

ການໂຖ່ບາບໂດຍປົກກະຕິແລ້ວແມ່ນກ່ຽວຂ້ອງກັບສອງຝ່າຍ ຊຶ່ງຝ່າຍນຶ່ງຕ້ອງໄດ້ແກ້ໄຂການເຮັດຜິດຂອງອີກຝ່າຍນຶ່ງ. ບາບຂອງພວກເຮົາໄດ້ສ້າງຄວາມແຕກແຍກລະຫວ່າງພຣະເຈົ້າແລະພວກເຮົາ. ແຕ່ເພາະຄວາມຮັກອັນຍິ່ງໃຫຍ່ຂອງພຣະອົງ ພຣະອົງໄດ້ຈັດຕັ້ງມາທາງນຶ່ງໄວ້ໂດຍຜ່ານການເສັຽສະລະຂອງພຣະບຸດຂອງພຣະອົງຄື ພຣະເຢຊູ.

ພວກເຮົາບໍ່ມີໜ້າທີ່ໃນການໂຖ່ບາບສຳລັບການລ່ວງລະເມີດຂອງພວກເຮົາ. ພວກເຮົາບໍ່ຕ້ອງເຮັດຫຍັງເລີຍໃນການເຂົ້າມາມີສ່ວນຂອງພຣະຄຣິດ; ພຣະອົງໄດ້ຈັດຕັ້ງມາຄວາມລອດພົ້ນໂດຍພຣະຄຸນແລະຄວາມຮັກຂອງພຣະອົງ.

ພວກເຮົາຈະສູນເສັຽຮີດເດດແຫ່ງຂ່າວປະເສີດຂອງພຣະເຢຊູຄຣິດ ຖ້າພວກເຮົາພະຍາຍາມເພີ່ມບາງສິ່ງບາງຢ່າງໃສ່ຂ່າວປະເສີດນັ້ນ. ນີ້ບໍ່ໝາຍຄວາມວ່າການກະທຳຂອງພວກເຮົາບໍ່ສຳຄັນ; ໃນທາງກົງກັນຂ້າມ, ວຽກງານຂອງພວກເຮົານັ້ນສຳຄັນ, ແຕ່ແມ່ນການສະແດງຄວາມເຊື່ອທີ່ພວກເຮົາໄດ້ວາງໃຈໃນວຽກງານຂອງພຣະຄຣິດ. "ຄວາມເຊື່ອ ທີ່ບໍ່ມີຜົນງານ ກໍເປັນຄວາມເຊື່ອທີ່ຕາຍແລ້ວ" (ຍກບ.2: 17). ຜົນງານຂອງພວກເຮົາບໍ່ແມ່ນເພື່ອແລກເອົາຄວາມພົ້ນ, ແຕ່ແມ່ນການສະແດງອອກເຖິງຄວາມເຊື່ອຂອງພວກເຮົາໃນພຣະອົງຜູ້ຊົງໂຖ່ພວກເຮົາ.

"ດ້ວຍວ່າຊຶ່ງທ່ານທັງຫລາຍໄດ້ຖືກຊົງໂຜດໃຫ້ພົ້ນນັ້ນ ກໍຍ້ອນພຣະຄຸນດ້ວຍທາງຄວາມເຊື່ອ ສິ່ງເຫລົ່ານີ້ບໍ່ໃຊ້ພວກທ່ານເຮັດເອົາເອງ ແຕ່ພຣະເຈົ້າຊົງປະທານໃຫ້ ຄວາມພົ້ນນັ້ນບໍ່ໃຊ້ມີມາຍ້ອນການປະຕິບັດ ເພື່ອບໍ່ໃຫ້ຄົນນຶ່ງຄົນໃດອວດໄດ້" (ເອເຟໂຊ 2: 8-9). ພຣະບັນຍັດໄດ້ຖືກນຳໃຊ້ເພື່ອເປີດເຜີຍຂໍ້ບົກຜ່ອງຂອງພວກເຮົາ; ສະນັ້ນພວກເຮົາຈຶ່ງໂອ້ອວດບໍ່ໄດ້.

ຂອບພຣະຄຸນພຣະເຈົ້າ ພວກເຮົາເປັນຄົນຊອບທັມຜ່ານທາງຄວາມເຊື່ອ. ຄວາມເຊື່ອແມ່ນຄວາມໄວ້ວາງໃຈທີ່ສົມບູນຂອງພວກເຮົາໃນພຣະຄຣິດ. ຄວາມເຊື່ອຂອງພວກເຮົາແມ່ນຢູ່ໃນພຣະອົງຜູ້ຊົງຕອບສນອງຄວາມຕ້ອງການອັນຊອບທັມແລະບໍລິສຸດຂອງພຣະເຈົ້າ. ນັ້ນແມ່ນຢ່າງດຽວ, ຄື "ຄວາມພົ້ນ" ຂອງພວກເຮົາ.

ນຳໃຊ້ໃນຊີວິດ

ພຣະເຈົ້າໄດ້ຈ່າຍລາຄາສູງສຸດສຳລັບການປົວແປງພວກເຮົາຜ່ານການຕາຍຂອງພະເຢຊູຢູ່ເທິງໄມ້ກາງແຂນ. ທ່ານຈະເຮັດຫຍັງກັບຄວາມຈິງນັ້ນ? ພິຈາລະນາການນຳໃຊ້ຕໍ່ໄປນີ້:

- **ເຊື່ອ.** ຫັນໄປຫາພຣະເຈົ້າດ້ວຍເຊື່ອແລະເອົາຄວາມໄວ້ວາງໃຈຂອງທ່ານມອບໃຫ້ພຣະຄຣິດ. ຫັນໜີ້ຈາກການເພິ່ງຕົນເອງແລະຫັນມາຫາພຣະຄຣິດຜູ້ທີ່ປະທານຄວາມພົ້ນໃຫ້ ໂດຍຜ່ານການວາຍພຣະຊົນແລະການຄຶນພຣະຊົນຂອງພຣະອົງ.
- **ສາລະພາບ.** ກວດກາຊີວິດຂອງທ່ານໃນການຄຸຍອວດອ້າງວ່າທ່ານແມ່ນໃຜແລະທ່ານໄດ້ເຮັດຫຍັງແດ່ ສາລະພາບສິ່ງເຫລົ່ານັ້ນຕໍ່ພຣະເຈົ້າ, ແລະຂອບພຣະຄຸນພຣະອົງສຳລັບການໃຫ້ອະພິຍຂອງພຣະອົງ. ຮັບຮູ້ວ່າທຸກສິ່ງທີ່ທ່ານມີຫລືທີ່ທ່ານເຮັດ ແມ່ນມາຈາກພຣະຄຸນຂອງພຣະອົງ.
- **ປະກາດ.** ຂ່າວປະເສີດນີ້ບໍ່ແມ່ນເພື່ອໃຫ້ທ່ານເກັ່ນຮັກສາໄວ້. ຈົ່ງຄິດເບິ່ງວ່າທ່ານຮູ້ຈັກໃຜແດ່ ແລະມີຜູ້ໃດແດ່ທີ່ທ່ານສາມາດແບ່ງປັນຂ່າວປະເສີດແຫ່ງຄວາມພົ້ນນີ້.